

શ્રીવિષ્ણોસ્તોત્રં શિવપ્રોક્તં નરસિંહપુરાણે

{ શ્રીવિષ્ણોસ્તોત્રં શિવપ્રોક્તં નરસિંહપુરાણે }

માર્કણ્ડેય ઉવાચ

વારાહઃ કથિતો હ્યેવં પ્રાદુર્ભાવો હરેસ્તવ ॥

સામ્પ્રતં નારસિંહં તુ પ્રવક્ષ્યામિ નિબોધ મે ॥ ૧ ॥

દિતેઃ પુત્રો મહાનાસીદ્ધિરણ્યકશિપુઃ પુરા ॥

તપસ્તેપે નિરાહારો બહુવર્ષસહસ્ત્રકમ્ ॥ ૨ ॥

તપતસ્તસ્ય સંતુષ્ઠો બ્રહ્મા તં પ્રાહ દાનવમ્ ॥

વરં વરય દૈત્યેન્દ્ર યસ્તે મનસિ વર્તતે ॥ ૩ ॥

ઈત્યુક્તો બ્રહ્મણા દૈત્યો હિરણ્યકશિપુઃ પુરા ॥

ઉવાચ નત્વા દેવેશં બ્રહ્મણં વિનયાન્વિતઃ ॥ ૪ ॥

હિરણ્યકશિપુરુવાચ

યદિ ત્વં વરદાનાય પ્રવૃત્તો ભગવન્મમ ॥

યદ્યદ્વૃણોમ્યહં બ્રહ્મંસ્તત્તન્મે દાતુમર્હસિ ॥ ૫ ॥

ન શુષ્કેણ ન ચાર્દ્રેણ ન જલેન ન વહિના ॥

ન કાષ્ઠેન ન કીટેન પાષાણેન ન વાયુના ॥ ૬ ॥

નાયુધેન ન શૂલેન ન શૈલેન ન માનુષૈઃ ॥

ન સુરૈરસુરૈર્વાપિ ન ગન્ધર્વેર્ન રાક્ષસૈઃ ॥ ૭ ॥

ન કિંનરૈર્ન યક્ષૈસ્તુ વિદ્યાધરભુજંગમૈઃ ॥
ન વાનરૈર્મૃગૈર્વાપિ નૈવ માતૃગણૈરપિ ॥ ૮ ॥

નાભ્યન્તરે ન બાહ્યે તુ નાન્યૈર્મરણહેતુભિઃ ॥
ન દિને ન ચ નક્તં મે ત્વત્પ્રસાદાદ્ ભવેન્મૃતિઃ ॥ ૯ ॥

ઈતિ વૈ દેવદેવેશં વરં ત્વત્તો વૃણોમ્યહમ્ ॥
માર્કણ્ડેય ઉવાચ
ઈત્યુક્તો દૈત્યરાજેન બ્રહ્મા તં પ્રાહ પાર્થિવ ॥ ૧૦ ॥

તપસા તવ તુષ્ટોઽહં મહતા તુ વરાનિમાન્ ॥
દુર્લભાનાપિ દૈત્યેન્દ્ર દદામિ પરમાહુતાન્ ॥ ૧૧ ॥

અન્યેષાં નેદૃશં દત્તં ન તૈરિત્યં તપઃ કૃતમ્ ॥
ત્વત્પ્રાર્થિતં મયા દત્તં સર્વં તે ચાસ્તુ દૈત્યપ ॥ ૧૨ ॥

ગચ્છ ભુડક્ષ્વ મહાબાહ્યે તપસામૂર્જિતં ફલમ્ ॥
ઈત્યેવં દૈત્યરાજસ્ય હિરણ્યકશિપોઃ પુરા ॥ ૧૩ ॥

દત્ત્વા વરાન્ યયૌ બ્રહ્મા બ્રહ્મલોકમનુત્તમમ્ ॥
સોઽપિ લબ્ધવરો દૈત્યો બલવાન્ બલદર્પિતઃ ॥ ૧૪ ॥

દેવાન્ સિંહાન્ રણે જિત્વા દિવઃ પ્રાચ્યાવયદ્ ભુવિ ॥
દિવિ રાજ્યં સ્વયં ચક્રે સર્વશક્તિસમન્વિતમ્ ॥ ૧૫ ॥

દેવા અપિ ભયાત્તસ્ય રુદ્રાશ્ચૈવર્ષયો નૃપ ॥
વિચેરુરવનૌ સર્વે બિભ્રાણા માનુષીં તનુમ્ ॥ ૧૬ ॥

પ્રાપ્તત્રૈલોક્યરાજ્યોઽસૌ હિરણ્યકશિપુઃ પ્રજાઃ ॥
આહૂય સર્વા રાજેન્દ્ર વાક્યં ચેદમભાષત ॥ ૧૭ ॥

ન યજ્ઞવ્યં ન હોતવ્યં ન દ્વાતવ્યં સુરાન્ પ્રતિ ॥
યુષ્માભિરહમેવાધ ત્રૈલોક્યાધિપતિઃ પ્રજાઃ ॥ ૧૮ ॥

મમૈવ પૂજાં કુરુત યજ્ઞદાનાદિકર્મણા ॥
તાશ્ચ સર્વાસ્તથા ચકુર્દ્યેન્દ્રસ્ય ભયાઙ્મૃપ ॥ ૧૯ ॥

યત્રૈવં ક્રિયમાણેષુ ત્રૈલોક્યં સચરાચરમ્ ॥
અધર્મયુક્તં સકલં બભૂવ નૃપસત્તમ ॥ ૨૦ ॥

સ્વધર્મલોપાત્ સર્વેષાં પાપે મતિરજાયત ॥
ગતે કાલે તુ મહતિ દેવાઃ સેન્દ્રા બૃહસ્પતિમ્ ॥ ૨૧ ॥

નીતિજ્ઞં સર્વશાસ્ત્રજ્ઞં પપ્રચ્છુર્વિનયાન્વિતાઃ ॥
હિરણ્યકશિપોરસ્ય વિનાશં મુનિસત્તમ ॥ ૨૨ ॥

ત્રૈલોક્યહારિણઃ શીઘ્રં વધોપાયં વદસ્વ નઃ ॥
બૃહસ્પતિરુવાચ
શ્રૃણુધ્વં મમ વાક્યાનિ સ્વપદપ્રાપ્તયે સુરાઃ ॥ ૨૩ ॥

પ્રાયો હિરણ્યકશિપુઃ ક્ષીણભાગો મહાસુરઃ ॥
શોકો નાશયતિ પ્રજાં શોકો નાશયતિ શ્રુતમ્ ॥ ૨૪॥

શોકો મતિં નાશયતિ નાસ્તિ શોકસમો રિપુઃ ॥
સોઢું શક્યોઽગ્નિસમ્બન્ધઃ શસ્ત્રસ્પર્શશ્ચ દ્વારણઃ ॥ ૨૫॥

ન તુ શોકભવં દુઃખં સંસોઢું નૃપ શક્યતે ॥
કાલાન્નિમિતાચ્ચ વયં લક્ષ્યામસ્તત્ક્ષયં સુરાઃ ॥ ૨૬॥

બુધાશ્ચ સર્વે સર્વત્ર સ્થિતા વક્ષ્યન્તિ નિત્યશઃ ॥
અચિરાદેવ દુષ્ટોઽસૌ નશ્યત્યેવ પરસ્પરમ્ ॥ ૨૭॥

દેવાનાં તુ પરામૃદ્ધિં સ્વપદપ્રાપ્તિલક્ષણમ્ ॥
હિરણ્યકશિપોર્નાશં શકુનાનિ વદન્તિ મે ॥ ૨૮॥

યત એવમતો દેવાઃ સર્વે ગચ્છત માચિરમ્ ॥
ક્ષીરોદસ્યોત્તરં તીરં પ્રસુપ્તો યત્ર કેશવઃ ॥ ૨૯॥

યુષ્માભિઃ સંસ્તુતો દેવઃ પ્રસન્નો ભવતિ ક્ષણાત્ ॥
સ હિ પ્રસન્નો દૈત્યસ્ય વધોપાયં વદિષ્યતિ ॥ ૩૦॥

ઈત્યુક્તાસ્તેન દેવાસ્તે સાધુ સાધ્વિત્યથાબ્રુવન્ ॥
પ્રીત્યા ચ પરયા યુક્તા ગન્તું ચકુરથોદમમ્ ॥ ૩૧॥

પુણ્યે તિથૌ શુભે લગ્ને પુણ્યં સ્વસ્તિ ચ મજ્જલમ્ ॥

કારયિત્વા મુનિવરૈઃ પ્રસ્થિતાસ્તે દિવૌકસઃ ॥ ૩૨ ॥

નાશાય દુષ્ટદૈત્યસ્ય સ્વભૂત્યૈ ચ નૃપોત્તમ્ ॥
તે શર્વમગ્રતઃ કૃત્વા ક્ષીરાબ્ધેરુત્તરં તટમ્ ॥ ૩૩ ॥

તત્ર ગત્વા સુરાઃ સર્વે વિષણું વિષણું જનાર્દનમ્ ॥
અસ્તુવન્ વિવિધૈઃ સ્તોત્રૈઃ પૂજયન્તઃ પ્રતસ્થિરે ॥ ૩૪ ॥

ભવોડપિ ભગવાન્ ભક્ત્યા ભગવન્તં જનાર્દનમ્ ॥
અસ્તુવન્નામભિઃ પુણ્યૈરેકાગ્રમનસા હરિમ્ ॥ ૩૫ ॥

શ્રીમહાદેવ ઉવાચ
વિષ્ણુર્વિષ્ણુર્વિભુર્દેવો યજ્ઞેશો યજ્ઞપાલકઃ ॥
પ્રભવિષ્ણુર્ગ્રસિષ્ણુશ્ચ લોકાત્મા લોકપાલકઃ ॥ ૩૬ ॥

કેશવઃ કેશિહા કલ્પઃ સર્વકારણકારણમ્ ॥
કર્મકૃદ વામનાધીશો વાસુદેવઃ પુરુષુતઃ ॥ ૩૭ ॥

આદિકર્તા વરાહશ્ચ માધવો મધુસૂદનઃ ॥
નારાયણો નરો હંસો વિષ્ણુસેનો હુતાશનઃ ॥ ૩૮ ॥

જ્યોતિષ્માન્ ધૃતિમાન્ શ્રીમાનાયુષ્માન્ પુરુષોત્તમઃ ॥
વૈકુણ્ઠઃ પુણ્ડરીકાક્ષઃ કૃષ્ણઃ સૂર્યઃ સુરાર્ચિતઃ ॥ ૩૯ ॥

નરસિંહો મહાભીમો વજ્રદંષ્ટ્રો નખાયુધઃ ॥
આદિદેવો જગત્કર્તા યોગેશો ગરુડધ્વજઃ ॥ ૪૦ ॥

ગોવિન્દો ગોપતિર્ગોપ્તા ભૂપતિર્ભુવનેશ્વરઃ ॥
પદ્મનાભો હષીકેશો વિભુદ્ધમોદરો હરિઃ ॥ ૪૧ ॥

ત્રિવિક્રમસ્ત્રિલોકેશો બ્રહ્મેશઃ પ્રીતિવર્ધનઃ ॥
વામનો દુષ્ટદમનો ગોવિન્દો ગોપવલ્લભઃ ॥ ૪૨ ॥

ભક્તિપ્રિયોડચ્યુતઃ સત્યઃ સત્યકીર્તિર્ધ્રુવઃ શુચિઃ ॥
કારુણ્યઃ કરુણો વ્યાસઃ પાપહા શાન્તિવર્ધનઃ ॥ ૪૩ ॥

સંન્યાસી શાસ્ત્રતત્ત્વજ્ઞો મન્દારગિરિકેતનઃ ॥
બદરીનિલયઃ શાન્તતતપસ્વી વૈદ્યુતપ્રભઃ ॥ ૪૪ ॥ var શાન્તતત્ત્વજ્ઞો

ભૂતાવાસો ગુહાવાસઃ શ્રીનિવાસઃ શ્રિયઃ પતિઃ ॥
તપોવાસો દમો વાસઃ સત્યવાસઃ સનાતનઃ ॥ ૪૫ ॥

પુરુષઃ પુષ્કલઃ પુણ્યઃ પુષ્કરાક્ષો મહેશ્વરઃ ॥
પૂર્ણઃ પૂર્તિઃ પુરાણજ્ઞઃ પુણ્યજ્ઞઃ પુણ્યવર્દનઃ ॥ ૪૬ ॥

શક્તી ચક્રી ગદી શાર્ફી લાજ્જલી મુશલી હલી ॥
કિરીટી કુણ્ડલી હારી મેખલી કવચી ધ્વજી ॥ ૪૭ ॥

વિષ્ણુર્જતા મહાવીરઃ શત્રુઘ્નઃ શત્રુતાપનઃ ॥

શાન્તઃ શાન્તિકરઃ શાસ્તા શકુરઃ શંતનુસ્તુતઃ ॥ ૪૮ ॥

સારથિઃ સાત્ત્વિકઃ સ્વામી સામવેદપ્રિયઃ સમઃ ॥

સાવનઃ સાહસી સત્ત્વઃ સમ્પૂર્ણાશઃ સમૃદ્ધિમાન્ ॥ ૪૯ ॥

સ્વર્ગદઃ કામદઃ શ્રીદઃ કીર્તિદઃ કીર્તિનાશનઃ ॥

મોક્ષદઃ પુણ્ડરીકાક્ષઃ ક્ષીરાબ્ધિકૃતકેતનઃ ॥ ૫૦ ॥

સ્તુતઃ સુરાસુરૈરીશ પ્રેરકઃ પાપનાશનઃ ॥

ત્વં યજ્ઞસ્ત્વં વષટ્કારસ્ત્વમોંકારસ્ત્વમગ્રયઃ ॥ ૫૧ ॥

ત્વં સ્વાહા ત્વં સ્વધા દેવ ત્વં સુધા પુરુષોત્તમ ॥

નમો દેવાદિદેવાય વિષ્ણવે શાશ્વતાય ચ ॥ ૫૨ ॥

અનન્તાયાપ્રમેયાય નમસ્તે ગરુડધ્વજ ॥

માર્કણ્ડેય ઉવાચ

ઇત્યેતૈર્નામભિર્દિવ્યૈઃ સંસ્તુતો મધુસૂદનઃ ॥ ૫૩ ॥

ઉવાચ પ્રકટીભૂત્વા દેવાન્ સર્વાનિદં વચઃ ॥

શ્રીભગવાનુવાચ

યુષ્માભિઃ સંસ્તુતો દેવા નામભિઃ કેવલૈઃ શુભૈઃ ॥ ૫૪ ॥

અત એવ પ્રસન્નોઽસ્મિ ક્ષિમર્થ કરવાણિ વઃ ॥

દેવા ઊચુઃ

દેવદેવ હૃષીકેશ પુણ્ડરીકાક્ષ માધવ ॥૫૫॥

ત્વમેવ જાનાસિ હરે કિં તસ્માત્ પરિપૃચ્છસિ ॥

શ્રીભગવાનુવાચ

યુષ્મદ્ગમનં સર્વ જાનામ્યસુરસૂદનાઃ ॥૫૬॥

હિરણ્યકવિનાશાર્થં સ્તુતોઽહં શકુરેણ તુ ॥

પુણ્યનામશતેનૈવ સંસ્તુતોઽહં ભવેન ચ ॥૫૭॥

એતેન યસ્તુ માં નિત્યં ત્વયોક્તેન મહામતે ॥

તેનાહં પૂજિતો નિત્યં ભવામીહ ત્વયા યથા ॥૫૮॥

પ્રીતોઽહં ગચ્છ દેવ ત્વં કૈલાસશિખરં શુભમ્ ॥

ત્વયા સ્તુતો હનિષ્યામિ હિરણ્યકશિપું ભવ ॥૫૯॥

ગચ્છધ્વમધુના દેવાઃ કાલં કંચિત્ પ્રતીક્ષતામ્ ॥

યદ્દસ્ય તનયો ધીમાન્ પ્રહ્લાદો નામ વૈષ્ણવઃ ॥૬૦॥

તસ્ય દ્રોહં યદ્દ દૈત્યઃ કરિષ્યતિ સુરાંસ્તદ્ ॥

હનિષ્યામિ વરૈર્ગુપ્તમજેયં દેવદાનવૈઃ ॥

ઇત્યુક્ત્વા વિષ્ણુના દેવા નત્વા વિષ્ણું યયુર્નૃપ ॥૬૧॥

ઇતિ શ્રીનરસિંહપુરાણે વિષ્ણોર્નામસ્તોત્રં નામ ચત્વારિંશોઽધ્યાયઃ ॥૪૦॥

Narasimhapurana adhyAya 40. The stotra is from 36–52.

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to sanskrit@cheerful.com

Last updated ८७oday

<http://sanskritdocuments.org>

Vishnu Nama Stotram (By Markandeya Rishi) Lyrics in Gujarati PDF

% File name : viShNornAmastotrashivaproktaNP.itx

% Location : doc_vishhnu

% Language : Sanskrit

% Subject : philosophy/hinduism/religion

% Proofread by : Singanallur Ganesan singanallur at gmail.com

% Translated by : <https://archive.org/details/NarsimhaPuranGitapress>

% Description-comments : Narasimhapurana adhyAya 40. Stotra 36-52

% Latest update : June 29, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website